


# كراماتِ اوليا كاثبوت

24-October-2024

ہفتہ وار سنتوں بھرے اجتماع میں ہونے والا  
سنتوں بھرا بیان

(for Islamic Brothers)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نبیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نبیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبد مزم یا دم کیہو اپانی پینے کی بھی شرعاً اجازت نہیں، البتہ اگر اعتکاف کی نبیت ہوگی تو یہ سب چیزیں ضمناً جائز ہو جائیں گی۔ اعتکاف کی نبیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نبیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھانی یا سو سکتا ہے)

## دروود پاک کی فضیلت

رحمتِ عالمیان، سرورِ نیشانِ صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے:

”مَنْ صَلَّى عَلَيَّ فِي يَوْمٍ مِائَةً مَرَّةً قَضَى اللَّهُ لَهُ مِائَةً حَاجَةً سَبْعِينَ مِنْهَا لِأَخْرَجَتْهُ وَثَلَاثِينَ مِنْهَا لِدُنْيَاكَ“ یعنی جو شخص یومیہ مجھ پر سو (100) مرتبہ دُرُود بھیجے گا، اللہ پاک اس کی سو (100) حاجات پوری فرمائے گا، ان میں سے ستر (70) آخرت کی اور تیس (30) دُنیا

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

کی ہوں گی۔“ (کنز العمال، کتاب الاذکار، الباب السادس فی الصلاة علیه وعلى آله، ۱/۲۵۵، الجزء اول، حدیث: ۲۲۲۹)

صَلُّوا عَلَی الْحَبِیْب! صَلَّی اللهُ عَلَی مُحَمَّد

## بیانِ سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعَمَلِ اَلنَّیْبَةُ الصَّالِحَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم حاصل کرنے کے لئے پورا بیان سنوں گا﴾ ﴿با ادب بیٹھوں گا﴾ ﴿دورانِ بیان سستی سے بچوں گا﴾ ﴿اپنی اصلاح کے لئے بیان سنوں گا﴾ ﴿جو سنوں گا دوسروں تک پہنچانے کی کوشش کروں گا۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

## دعا سے تقدیر بدل دی

ہمارے پیرِ حضورِ غوثِ اعظم شیخِ عبدالقادر جیلانی رَحْمَةُ اللهِ عَلَیْهِ کے دورِ مبارک میں ابو مظفر نامی ایک تاجر تھا۔ ایک مرتبہ یہ شیخ حماد رَحْمَةُ اللهِ عَلَیْهِ کی بارگاہ میں حاضر ہوا اور عرض کی: حضور! میں تجارت کے لئے ملکِ شام جا رہا ہوں۔ آپ سے دعا کی درخواست ہے۔

وَلِی تُوَ آخِرَ وَلِی ہوتے ہیں، ان کی نگاہیں لوحِ محفوظ کو بھی دیکھ لیتی ہیں۔ چنانچہ شیخ حماد رَحْمَةُ اللهِ عَلَیْهِ نے اس کا تقدیر کا حال جان کر، غیب کی خبر دیتے ہوئے فرمایا: آپ اپنا سفر ملتوی

کر دیجئے! اگر گئے تو ڈاکو ساراماں بھی لوٹ لیں گے اور آپ کو قتل بھی کر ڈالیں گے۔  
تاجر یہ بات سُن کر بڑا گھبرایا، اسی پریشانی کے عالم میں واپس آ رہا تھا کہ راستے میں  
حُصْنُورِ غوثِ اعظم رَحْمَةُ اللهِ عَلَيْهِ مِل گئے۔ پوچھا: کیوں پریشان ہیں؟ تاجر ابو مظفر نے سارا  
واقعہ کہہ سنایا۔ غوثِ پاک رَحْمَةُ اللهِ عَلَيْهِ نے فرمایا: پریشان نہ ہوں، شوق سے ملکِ شام کا سفر  
کیجئے! اِنْ شَاءَ اللهُ الْكَرِيمِ! سب بہتر ہو جائے گا۔ تاجر ابو مظفر نے آپ کی بات مان لی اور  
قافلے کے ساتھ ملکِ شام روانہ ہو گیا، اسے کاروبار میں بہت نفع ہوا، اس سفر کے دوران  
تاجر ابو مظفر نے ایک ڈراؤنا خواب دیکھا، کیا دیکھتا ہے کہ ڈاکوؤں نے قافلے پر حملہ کر کے  
ساراماں لوٹ لیا ہے اور اسے بھی قتل کر ڈالا ہے۔ خوف کے مارے اس کی آنکھ کھل گئی،  
گھبرا کر اٹھا تو وہاں کوئی ڈاکو وغیرہ نہیں تھا۔

چنانچہ یہ کافی سارا منافع کما کر خوشی خوشی بغداد پہنچا۔ اب سوچنے لگا کہ پہلے غوثِ  
پاک رَحْمَةُ اللهِ عَلَيْهِ سے ملوں یا شیخ حماد رَحْمَةُ اللهِ عَلَيْهِ سے! اتنا فاقا راستے میں ہی شیخ حماد رَحْمَةُ اللهِ عَلَيْهِ  
مل گئے۔ آپ نے تاجر کو دیکھتے ہی فرمایا: پہلے جا کر غوثِ اعظم رَحْمَةُ اللهِ عَلَيْهِ سے ملو کہ وہ  
محبوبِ ربّانی ہیں، انہوں نے تمہارے حق میں 17 بار دُعا مانگی تھی، تب کہیں جا کر تمہاری  
تقدیر بدلی، غوثِ پاک رَحْمَةُ اللهِ عَلَيْهِ کی دُعا کی بَرَکت سے اللہ پاک نے تمہارے ساتھ ہونے  
والے واقعے کو بیداری سے خواب میں منتقل کر دیا۔ (1)

صَلُّوا عَلَي الْحَبِيبِ! صَلَّى اللهُ عَلَي مُحَمَّد

1... بهجة الاسرار، ذکر فصول من كلامه مرصعا... الخ، صفحہ: 64 خلاصہ۔

## کرامتِ حق ہے

اے عاشقانِ رسول! اولیائے کرام رَحْمَةُ اللهِ عَلَيْهِمْ کی شان بہت بلند ہے، یہ نیک بندے اللہ پاک کے بڑے محبوب اور پیارے ہوتے ہیں، رَبِّ کائنات ان کو بڑے بڑے انعامات سے نوازتا ہے، انہی میں سے ایک انعام کرامت بھی ہے۔ کرامت یقیناً حق ہے، زمانہ نبوت سے لے کر آج تک کبھی بھی اس مسئلے میں اہل حق کے درمیان اختلاف (Disagreement) نہیں ہوا، سبھی کا مُتَّفَقَہ عقیدہ ہے کہ صحابہ کرام عَلَیْہِمُ الرِّضْوَانُ اور اولیائے کرام رَحْمَةُ اللهِ عَلَيْهِمْ کی کرامتیں حق ہیں اور ہر زمانے میں اللہ والوں سے کرامات ظاہر ہوتی رہی ہیں اور ان شاء اللہ الْکَرِیْم! قیامت تک اولیائے کرام رَحْمَةُ اللهِ عَلَيْهِمْ تشریف لاتے رہیں گے اور ان سے کرامات بھی ظاہر ہوتی رہیں گی۔

## کرامت کسے کہتے ہیں؟

کرامت کا مطلب ہے: وَلِيُّ اللّٰهِ سے ظاہر ہونے والا ایسا کام جو عَادَةً مَحَالٌ ہو یعنی ظاہری اسباب کے ذریعے اس کا ظاہر ہونا ممکن نہ ہو۔ جیسے: مُرَدَّے کو زندہ کر دینا، یہ عَادَةً ممکن (Possible) نہیں ہے، اگر کوئی وَلِيُّ اللّٰهِ اللہ پاک کی عطا سے مُرَدَّے کو زندہ کر دیں تو اسے کرامت کہیں گے، ایسے ہی صِرْف ہاتھ لگا کر، آنکھ سے دیکھ کر لاعلاج مریض (Incurable Patient) کو شِفَا دے دینا، کسی آلے (مثلاً موبائل وغیرہ) کے بغیر دُور سے سُن لینا، دِل کی بات جان لینا، مدد کو پہنچ جانا، سینکڑوں کلو میٹر کا سَفَر سُورِی کے بغیر ہی منٹوں میں طے کر لینا وغیرہ، ایسے کام اگر وَلِيُّ اللّٰهِ سے ظاہر ہوں تو اسے کرامت کہتے ہیں، ایسے ہی کام اگر اللہ پاک کے سچے نبیوں سے ظاہر ہوں تو انہیں معجزہ (Miracle) کہتے

ہیں (1) جبکہ کسی عام مؤمن سے ایسا کام ظاہر ہو جائے تو اسے معذرت کہا جاتا ہے۔ (2)

## کرامتِ معجزے کا فیضان ہے

علامہ یوسف بن اسماعیل کتبہانی رحمۃ اللہ علیہ فرماتے ہیں: ولی کی کرامت اصل میں نبی کا معجزہ ہوتی ہے (کیونکہ ولی سے کرامت ظاہر ہونا نبی علیہ السلام کے سچا ہونے کی دلیل ہے کہ جس نبی علیہ السلام کے پیروکار کی یہ شان ہے، خود اس نبی کی شان و عظمت کا عالم کیا ہوگا)۔ مزید لکھتے ہیں: جب بندہ اپنے نفس کو، اپنی نفسانی خواہشات کو مٹا کر ہر طرح سے اللہ پاک کی رضا میں راضی ہو جاتا ہے، وہی کام کرتا ہے، جس میں اللہ پاک کی رضا ہو، جن کاموں سے اللہ پاک نے منع فرمایا ہے، ان سے منہ موڑ لیتا ہے، غرض کہ اپنے آپ کو اللہ پاک کی مرضی میں فدا کر دیتا ہے تو اللہ پاک بھی اپنی رحمت سے، اپنے فضل سے اُس بندے کی مرضی کو پورا فرماتا ہے۔ (3)

## صحابی رسول کی کرامت

حضرت سلمان فارسی رضی اللہ عنہ مشہور صحابی رسول ہیں۔ ایک روز آپ مدائن شہر سے نکلے، آپ کا ایک مہمان بھی آپ کے ساتھ تھا، (راستے میں ایک جگہ جنگل سے گزر ہوا، ہرن جنگل میں چل رہے تھے اور پرندے ہو امیں اڑ رہے تھے، حضرت سلمان فارسی رضی اللہ عنہ نے چاہا کہ مہمان کی مہمان نوازی (Hospitality) کی جائے۔ چنانچہ آپ نے ہرن اور پرندوں کو پکار کر فرمایا: اے ہرنیو! اے پرندو! تم میں سے ایک پرندہ اور ایک ہرن

1... شرح العقائد النسفی، صفحہ: 313-314 مفصلاً۔

2... النبراس، صفحہ: 430۔

3... جامع کرامات الاولیاء، المطلب الاول فی اثبات کرامات الاولیاء... الخ، جلد: 1، صفحہ: 13 ملاحظہ۔

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

میرے پاس آجائے، میں نے اپنے مہمان کی مہمان نوازی کرنی ہے۔  
 قربان جائیے! صحابی رسول حضرت سلمان فارسی رَضِيَ اللهُ عَنْهُ کی آواز سنی تو ایک ہرن  
 اور ایک پرندہ گردن جھکائے ادب سے حاضرِ خدمت ہو گئے۔ یہ منظر دیکھ کر وہ شخص بڑا  
 حیران ہوا اور تعجب کی وجہ سے اس کی زبان سے بے ساختہ نکلا: سُبْحَانَ اللهِ! حضرت  
 سلمان فارسی رَضِيَ اللهُ عَنْهُ نے فرمایا: کیا تمہیں حیرانی ہو رہی ہے؟ کیا تم نے کوئی ایسا بندہ دیکھا  
 ہے کہ جو اپنے رَبِّ کی اطاعت کرتا ہو مگر یہ چیزیں (جو انسان کی خدمت کے لئے ہی بنی ہیں یہ)  
 اس کی اطاعت نہ کریں۔ (1)

اللہ! اللہ! معلوم ہوا؛ کرامت اللہ پاک کا ایک فضل ہے جو اللہ پاک اپنے محبوب  
 بندوں کو عطا فرماتا ہے۔

### حدیثِ قدسی سے کراماتِ کاشبوت

بخاری شریف میں ایک حدیثِ قدسی ہے۔ حدیثِ قدسی اس حدیث شریف کو کہتے  
 ہیں؛ جس میں فرمان اللہ پاک کا ہوتا ہے اور زبانِ مصطفیٰ جانِ رحمت صَلَّى اللهُ عَلَيْهِ وَآلِهِ وَسَلَّمَ کی  
 ہوتی ہے، دوسرے لفظوں میں یوں سمجھ لیجئے کہ عام احادیث میں کلامِ پیارے آقا، مدینے  
 والے مصطفیٰ صَلَّى اللهُ عَلَيْهِ وَآلِهِ وَسَلَّمَ کا ہوتا ہے اور صحابہ راوی (یعنی سُن کر آگے تانوالے) ہوتے  
 ہیں جبکہ حدیثِ قدسی میں کلامِ رَبِّ کریم کا ہوتا ہے اور رسولِ رحمت، شفیعِ اُمّت صَلَّى اللهُ  
 عَلَيْهِ وَآلِهِ وَسَلَّمَ راوی ہوتے ہیں۔ آئیے! بخاری شریف کی حدیثِ قدسی سنئے ہیں:  
 حضرت ابو ہریرہ رَضِيَ اللهُ عَنْهُ سے روایت ہے، اللہ پاک کے پیارے نبی، مکی مدنی،

1... جامع کرامات الاولیاء، ہذا کرامات اربعۃ و خمسین ولیا... الخ، جلد: 1، صفحہ: 116۔



اعظمی رَحْمَةُ اللهِ عَلَيْهِ فرماتے ہیں: دیکھئے! لوہا (Iron) جلاتا نہیں ہے، بالکل ٹھنڈا ہوتا ہے، اس کا رنگ کالا ہوتا ہے لیکن چند منٹ کے لئے اگر لوہا آگ کی بھٹی میں رکھ دیا جائے تو آگ اس لوہے کو اپنی گرمی اور اپنا رنگ عطا کر دیتی ہے، لوہا آگ کی طرح سرخ اور گرم ہو جاتا ہے، اب اگر چہ لوہا وہی ہے مگر اس کے کام بدل گئے، پہلے یہ ٹھنڈا تھا، جلاتا نہیں تھا، اب اس میں بھی تپش آگئی، یہ بھی جلانے لگے گا۔ مزید غور کیجئے! اب لوہا کام اگر چہ وہی کر رہا ہے، جو آگ کرتی ہے مگر کوئی بھی عقل مند یہ نہیں کہے گا کہ لوہا آگ بن گیا ہے یا آگ لوہا بن گئی ہے۔ یہ صرف سمجھانے کی ایک مثال ہے، اسی سے اُذْیَاءِ کرام رَحْمَةُ اللهِ عَلَيْهِم کی شان سمجھ لیجئے کہ اُذْیَاءِ کرام رَحْمَةُ اللهِ عَلَيْهِم جب اللہ پاک کی کامل فرمانبرداری کرتے ہیں، خود کو اللہ پاک کی رضا میں فنا کر دیتے ہیں، دن رات اللہ پاک کی محبت میں گزارتے ہیں تو اب اللہ پاک اپنے کرم و فضل سے اپنے اُن محبوب بندوں کو اپنی قدرت و طاقت کا ایسا جلوہ عطا فرماتا ہے کہ ان بندوں کی قدرت و طاقت دیکھ کر خدا کی قدرت یاد آ جاتی ہے لیکن اس مقام میں بھی بندہ بندہ ہے اور اللہ اللہ ہے۔<sup>(1)</sup>

## اللہ پاک کی عطا میں کوئی روک نہیں ہے

حضرت علامہ عبد المصطفیٰ اعظمی رَحْمَةُ اللهِ عَلَيْهِ مزید فرماتے ہیں: (یہیں سے ایک اور بات بھی سمجھ لیجئے!) جب آگ میں یہ قدرت ہے کہ وہ چند منٹوں میں لوہے کو اپنی گرمی اور اپنا رنگ عطا کر سکتی ہے تو کیا رَبِّ کائنات اپنے محبوب بندوں کو اپنی قُدْرَت کا مظہر نہیں بنا

1... اعظمی کی تقریریں، نورانی تقریریں، صفحہ: 144-145 بتیغِ قلیل۔

سکتا...؟؟ بالکل بنا سکتا ہے، (1) اللہ پاک بڑی قدرتوں والا ہے، وہ بے نیاز ہے، اس کی عطاؤں کا کوئی شمار نہیں ہے، وہ خود فرماتا ہے:

وَمَا كَانَ عَطَاءُ رَبِّكَ مَحْظُورًا ﴿١٠﴾  
 نَرْجَمُهُ كَثْرًا لَعْنُونَ: اور تمہارے رب کی عطا پر  
 (پارہ: 15، بنی اسرائیل: 20) کوئی روک نہیں۔

معلوم ہو اللہ پاک کی عطا میں کوئی روک نہیں، اللہ پاک جسے جتنا چاہے عطا فرمائے، جو چاہے عطا فرمائے۔ اگر اللہ پاک اپنے محبوب بندوں کو بے پناہ طاقتیں اور کرامات عطا فرمائے تو کسی کی کیا مجال کہ اللہ پاک پر اعتراض کرے۔

اس لئے کرامت کا انکار کرنا اصل میں کرامت کا انکار نہیں بلکہ اللہ پاک کی عطا اور اس کی قدرت کا انکار ہے، یعنی جو بندہ ولیوں کی کرامت نہیں مانتا، وہ گویا یہ نظریہ رکھتا ہے کہ اللہ پاک اپنے بندوں کو کچھ عطا نہیں فرما سکتا۔ الامن والحفیظ! اللہ پاک ہمیں ایسی بے ادبی سے اور ایسے بُرے نظریے سے ہمیشہ محفوظ رکھے۔ بیشک کرامت حق ہے اور اولیائے کرام رحمۃ اللہ علیہم سے بہت ساری کرامات کا ظہور بھی ہوتا ہے۔

### قرآن کریم میں کرامات کا ذکر

اے عاشقانِ رسول! اللہ پاک کے پاکیزہ کلام قرآن کریم میں بھی کئی کرامات ذکر کی گئی ہیں۔ مثال کے طور پر ﴿﴾ اصحابِ کہف جو حضرت عیسیٰ علیہ السلام کے اُمّتی اور بلند رتبہ ولی ہیں، ان کے متعلق قرآن کریم میں پوری سورت موجود ہے، جس میں بیان ہوا کہ یہ بلند رتبہ حضرات 300 سال تک سوتے رہے، اس دوران نہ ان کے جسموں کو کوئی نقصان

1... اعظمی کی تقریریں، نورانی تقریریں، صفحہ: 145 بتغیر قلیل۔

پہنچا، نہ انہیں کسی قسم کی تکلیف ہوئی، پھر 300 سال کے بعد یہ بالکل صحیح سلامت اُٹھ گئے، ان کے ساتھ ان کا کُتّا بھی تھا، وہ بھی غار (Cave) کے دروازے پر تھا، وہ بھی ان کے ساتھ 300 سال سوتا رہا، اسے بھی کوئی تکلیف نہیں پہنچی۔ امام فخر الدین رازی رحمۃ اللہ علیہ فرماتے ہیں: اتنا لمبا عرصہ سوتے رہنا، ان کے جسموں میں کوئی تبدیلی نہ ہونا، پھر صحیح سلامت جاگ جانا اُصحابِ کھف کی کرامت ہے۔<sup>(1)</sup>

بے موسم کے پھل ملنا بھی کرامت ہے

اسی طرح قرآن کریم میں حضرت عیسیٰ علیہ السلام کی والدہ محترمہ حضرت مریم رحمۃ اللہ علیہا کی بھی کرامات کا ذکر ہے۔ آپ جب دُودھ پینے کی عمر میں تھی، آپ کے خالو حضرت زکریا علیہ السلام آپ کی کفالت فرماتے تھے۔ مسجد اقصیٰ شریف میں ایک حجرہ تھا، حضرت زکریا علیہ السلام نے انہیں وہاں رکھا، حجرے کی چابی حضرت زکریا علیہ السلام کے پاس رہتی تھی، آپ کے علاوہ نہ کوئی اندر جاتا تھا، نہ کوئی باہر نکلتا تھا، اس کے باوجود جب حضرت زکریا علیہ السلام حجرے میں جاتے تو وہاں بے موسم پھل (Non-Seasonal Fruits) دیکھتے،<sup>(2)</sup> وہ پھل جو ان دنوں مارکیٹ میں نہیں ملتے تھے، وہ پھل حضرت مریم رحمۃ اللہ علیہا کے حجرے میں موجود ہوتے تھے، اب حضرت زکریا علیہ السلام نے حضرت مریم رحمۃ اللہ علیہا سے پوچھا: اے مریم! یہ پھل تمہارے پاس کہاں سے آتے ہیں؟ حضرت مریم رحمۃ اللہ علیہا نے جو ایمان افروز جواب دیا، دل کے کانوں سے سنئے! آپ نے کہا:

هُوَ مِنْ عِنْدِ اللَّهِ ۗ إِنَّ اللَّهَ يَرْزُقُ مَنْ يَشَاءُ | تَرْجَمَهُ كَثْرَةُ الْعَرَفَانِ: یہ اللہ کی طرف سے ہے، بیشک

1... تفسیر کبیر، پارہ: 15، الکہف، زیر آیات: 16-17، جلد: 7، صفحہ: 443-444 خلاصہ۔

2... حاشیہ الصاوی علی تفسیر جلالین، پارہ: 3، آل عمران، زیر آیت: 37، جلد: 1، صفحہ: 231۔

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

بَعْدِ حَسَابٍ ﴿۳۷﴾ (پارہ: 3، آل عمران: 37) | اللہ جسے چاہتا ہے بے شمار رزق عطا فرماتا ہے۔

سُبْحٰنَ اللّٰہ! کیسا نرالا اور ایمان افروز جواب ہے، یہاں دیکھئے کتنی کرامات کا ذکر ہے ﴿۳۷﴾ نھی عمر میں حضرت مریم رحمۃ اللہ علیہا کا گفتگو کرنا، یہ ایک کرامت ﴿۳۷﴾ اس عمر میں جب بچوں کو درست بولنا بھی نہیں آ رہا ہوتا اس عمر میں حضرت مریم رحمۃ اللہ علیہا کا اللہ پاک کو پہچانا، اس کی صفات کو جاننا کہ وہ رازق بھی ہے، وہ خالق بھی ہے، وہ عظیم قدرتوں والا بھی ہے، وہ اپنے بندوں کو غیب سے بے موسے پھل عطا فرما سکتا ہے، یہ سب کچھ جان لینا، یہ دوسری کرامت ﴿۳۷﴾ اور آپ کی عزت و اکرام میں غیب سے بے موسے پھل آجانا، یہ تیسری کرامت ہے۔ (1)

پیارے اسلامی بھائیو! معلوم ہوا؛ ﴿۳۷﴾ وَلِیُّ اللّٰہِ کا بچپن میں نہ بولنے کی عمر میں بولنا، یہ بھی کرامت ہے، اس کا ذکر قرآن میں ہوا ﴿۳۷﴾ وَلِیُّ اللّٰہِ کا بچپن ہی میں اللہ پاک کی پہچان اور ایسا علم جان لینا جو بڑے بڑوں کو بھی مشکل سے آتا ہو، یہ بھی کرامت ہے، اس کا ذکر بھی قرآن کریم میں ہے ﴿۳۷﴾ اور غیب سے رزق ملنا، یہ بھی کرامت ہے اور اس کا بھی ذکر قرآن کریم میں موجود ہے۔

## غوثِ پاک کی بچپن شریف کی کرامات

پیارے اسلامی بھائیو! الحمد للہ! یہ 3 قسم کی کرامات اس اُمت کے اولیائے کرام رحمۃ اللہ علیہم سے بھی ظاہر ہوتی ہیں۔ کتنے ایسے اولیائے کرام ہیں جو بچپن ہی میں ایسی علمی باتیں کیا کرتے تھے کہ عقل حیران رہ جاتی تھی، دُور کیا جانا، ہمارے آقا غوثِ پاک رحمۃ اللہ علیہ

1... تفسیر نعیمی، پارہ: 3، آل عمران، زیر آیت: 37، جلد: 3، صفحہ: 399 خلاصہ۔

کے بچپن شریف کی بھی کئی کرامات ہیں؛ ❀ آپ ابھی پیدا بھی نہیں ہوئے تھے، آپ کی امی جان کو چھینک آتی، وہ الحمد للہ کہتیں تو پیٹ سے آواز آتی: **يَزْحَكُ اللهُ**۔<sup>(1)</sup>

**سُبْحَانَ اللهِ!** یہ ہے کرامت...!! اندازہ لگا لیجئے! آج کتنے ایسے لوگ ہیں جنہیں چھینک کا جواب دینا آتا ہے؟ بلکہ کتنے ایسے ہیں جنہیں معلوم ہے کہ چھینک کا جواب دینے کا بھی کوئی تصوّر ہے، پھر عربی گرامر میں غوثِ پاک **رَحْمَةُ اللهِ عَلَيْهِ** کی مہارت دیکھئے! جب مرد کو چھینک آئے تو اس کے جواب میں **يَزْحَكُ اللهُ** کہتے ہیں اور جب عورت کو چھینک آئے تو اس کے جواب میں **يَزْحَكُ اللهُ** کہتے ہیں۔ **سُبْحَانَ اللهِ!** غوثِ پاک **رَحْمَةُ اللهِ عَلَيْهِ** ماں کے پیٹ ہی میں کیسی مہارت رکھتے تھے، کلام بھی کرتے اور عربی میں عربی گرامر کا لحاظ رکھ کر بولا کرتے تھے۔

❀ اسی طرح غوثِ پاک **رَحْمَةُ اللهِ عَلَيْهِ** ابھی 5 سال کی عمر (Age) میں تھے، جب آپ پہلی بار **بِسْمِ اللهِ** شریف پڑھنے کی رسم کے لئے کسی بزرگ کے پاس بیٹھے تو آپ نے **أَعُوذُ بِاللّٰهِ** اور **بِسْمِ اللهِ** پڑھ کر سورہ فاتحہ سے پڑھنا شروع کیا اور 18 سپارے پڑھ کر سنا دینا وہ بزرگ فرمانے لگے: بیٹا اور پڑھیے! فرمایا: بس مجھے اتنا ہی یاد ہے کیونکہ میری امی جان کو بھی اتنا ہی یاد تھا، جب میں اُن کے پیٹ میں تھا، اس وقت وہ پڑھا کرتی تھیں، میں سُن کر یاد کر لیا کرتا تھا۔<sup>(2)</sup>

**سُبْحَانَ اللهِ!** یہ ہے اولیائے کرام کی شان...!! معلوم ہوا بہت سارے ولی وہ ہیں جو پیدا نشی ولی ہوتے ہیں، اللہ پاک اُن کے سر پر ولایت کا تاج سجا کر ہی دُنیا میں بھیجتا ہے،

1... نئے کی لاش، صفحہ: 3 بتغیر قلیل۔

2... نئے کی لاش، صفحہ: 4 بتغیر قلیل۔

لہذا ان سے بچپن شریف میں بھی کرامات کا ظہور ہوتا رہتا ہے۔

## خاتونِ جنتِ رضی اللہ عنہا کی ایک کرامت

✽ اسی طرح غیب سے کھانا ملنا، یہ بھی کرامت ہے اور یہ تو وہ کرامت ہے جو خود سرکارِ عالی و قار، مکی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّم کی ظاہری حیات میں بھی ظاہر ہوئی، جی ہاں! سیدہ فاطمہ الزہراء رضی اللہ عنہا کے لئے غیب سے کھانا آنے کی حکایت سنئے!

### برکت والا برتن

قحط (Famine) کے زمانہ میں رحمتِ عالم صَلَّی اللہُ عَلَیْہِ وَاٰلِہٖ وَسَلَّم نے بھوک محسوس کی تو شہزادئی رسول حضرت بی بی فاطمہ زہرا رضی اللہ عنہا نے (ایک برتن میں) ایک بوٹی اور 2 روٹیاں ایثار کرتے ہوئے بارگاہِ رسالت میں بھیج دیں۔ حضور صَلَّی اللہُ عَلَیْہِ وَاٰلِہٖ وَسَلَّم اس تحفہ کے ساتھ حضرت فاطمہ رضی اللہ عنہا کی طرف تشریف لے آئے اور فرمایا: اے میری بیٹی! ادھر آؤ۔ حضرت بی بی فاطمہ رضی اللہ عنہا نے جب اس برتن کو کھولا تو آپ یہ دیکھ کر حیران رہ گئیں کہ وہ برتن روٹیوں اور بوٹیوں سے بھرا ہوا تھا۔ حضور اکرم صَلَّی اللہُ عَلَیْہِ وَاٰلِہٖ وَسَلَّم نے پوچھا: اِنِّیْ لَکِ هٰذَا؟ یعنی یہ سب تمہارے لئے کہاں سے آیا؟ بی بی فاطمہ رضی اللہ عنہا نے عرض کیا: هُوَ مِنْ عِنْدِ اللّٰهِ اِنَّ اللّٰهَ یَرْزُقُ مَنْ یَّشَاءُ بِغَیْرِ حِسَابٍ یعنی یہ اللہ کے پاس سے ہے، بے شک اللہ جسے چاہے بے گنتی دے۔

پھر حضور اقدس صَلَّی اللہُ عَلَیْہِ وَاٰلِہٖ وَسَلَّم نے مولا علی، حضراتِ حسن و حسین اور دوسرے اہل بیت رضی اللہ عنہم کو جمع فرما کر سب کے ساتھ کھانا تناول فرمایا۔ (1)

1... تفسیر روح البیان، پارہ: 3، آل عمران، زیر آیت: 37، جلد 2، صفحہ: 31۔

## سوکھے تنے پر فوراً پھل لگ گئے

پیارے اسلامی بھائیو! حضرت عیسیٰ عَلَیْہِ السَّلَام کی والدہ محترمہ حضرت مریم رحمۃ اللہ علیہا کی ایک اور بھی کرامت قرآن کریم میں ذکر ہوئی ہے، چنانچہ پارہ: 16، سورہ مریم میں یہ واقعہ ہے کہ جب حضرت عیسیٰ عَلَیْہِ السَّلَام کی ولادت (Birth) کا وقت قریب تھا، حضرت مریم رحمۃ اللہ علیہا اکیلی تھیں، آپ کو کچھ کھانے کی حاجت تھی، آپ کے قریب ہی ایک سوکھا ہوا کھجور کا تنا تھا، اس پر پتے بھی نہیں تھے، خالی تنا ہی باقی تھا، حضرت مریم رحمۃ اللہ علیہا کو حکم ہوا:

وَهُزِّي إِلَيْكِ بِجِذْعِ النَّخْلَةِ تُسْقِطُ عَلَيْكَ رَطْبًا جَدِيدًا ﴿١٥﴾ (پارہ: 16، مریم: 25) | تَرَجِمَهُ كَثْرَةُ الْعَرَفَانِ: اور کھجور کے تنے کو پکڑ کر اپنی طرف ہلاؤ، وہ تم پر عمدہ تازہ کھجوریں گرائے گا۔

صحابی رسول حضرت عبد اللہ بن عباس رضی اللہ عنہما فرماتے ہیں: وہ تنا بالکل خشک تھا جب حضرت مریم رحمۃ اللہ علیہا نے اسے حرکت دی تو آپ نے تنے کے اوپر دیکھا وہاں ٹہنیاں نکل آئی تھیں، پھر ان پر پھول لگے، پھول، کچی کھجوروں میں تبدیل ہوئے، ان پر رنگ آیا، چھوڑے بنے، پھر پک گئیں اور تازہ رس دار کھجوریں بن کر آپ رحمۃ اللہ علیہا کے سامنے گرنے لگیں، کوئی بھی ان میں سے پھٹی نہیں تھی۔ یہ سب کچھ پلک جھپکنے کی دیر میں ہوا۔ (1)

سُبْحَانَ اللَّهِ! معلوم ہوا، اولیائے کرام کا ہاتھ لگنے کی برکت سے خشک تنے ہرے ہو جاتے ہیں، باغ کھلتے ہیں، پھل پھول لگتے ہیں، ان کے ہاتھوں کی برکت سے خشک سالی ختم

1... تفسیر قرطبی، پارہ: 16، مریم، زیر آیت: 25، جز: 11، جلد: 6، صفحہ: 17۔

ہوتی ہے۔ یہ بھی کرامت ہے اور اس کا ذکر بھی کہاں ہوا؟ قرآن کریم میں۔

## فاصلے سمٹ جانا بھی کرامت ہے

اے عاشقانِ رسول! اولیائے کرام کی وہ کرامات جن کا ذکر قرآن کریم میں آیا ہے، ان میں سے ایک کرامت حضرت سلیمان علیہ السلام کے صحابی حضرت آصف بن برخیا رحمۃ اللہ علیہ کی بھی ہے۔ پارہ: 19، سورہ نمل میں یہ واقعہ بیان ہوا، جس کا خلاصہ کچھ یوں ہے کہ ملکہ بلقیس، جو پہلے غیر مسلمہ تھیں، سورج کی پوجا کیا کرتی تھیں، ملکِ یمن کی ملکہ (Queen) تھیں، حضرت سلیمان علیہ السلام کو جب اس کے متعلق خبر ہوئی تو آپ نے اسے خط لکھا اور اسلام قبول کرنے کی دعوت دی، اب ملکہ بلقیس اسلام قبول کرنے کی نیت سے حضرت سلیمان علیہ السلام کی طرف روانہ ہوئیں، ملکہ بلقیس کا ایک تخت تھا، انہوں نے وہ 7 محلات میں سے سب سے پچھلے محل میں رکھا، ساتوں کے دروازوں پر تالے (Locks) لگوا دیئے۔ ملکہ بلقیس کا لشکر حضرت سلیمان علیہ السلام سے تقریباً 3 میل کے فاصلے (Distance) پر تھا، اس وقت حضرت سلیمان علیہ السلام نے اپنے درباریوں سے فرمایا: کون ہے جو ملکہ بلقیس کا تخت یہاں لے آئے؟ ایک جن نے کہا: میں دربار کا وقت ختم ہونے سے پہلے حاضر کر دوں گا۔ حضرت سلیمان علیہ السلام نے فرمایا: میں اس سے بھی جلدی چاہتا ہوں، اب حضرت آصف بن برخیا رحمۃ اللہ علیہ نے عرض کیا:

أَنَا إِلَيْكَ بِهٖ قَبْلِ أَنْ يَرْتَدَّ إِلَيْكَ طَرْفُكَ ط  
ترجمہ کنز العرفان: کہ میں اسے آپ کی بلگاہ میں  
آپ کے پلک جھپکنے سے پہلے لے آؤں گا۔ (پارہ: 19، النمل: 40)

124 اکتوبر 2024 کے ہفتہ وار اجتماع کا بیان انٹرنیشنل افیئر کے لئے

سُبْحَانَ اللَّهِ! پھر حضرت سلیمان عَلَیْہِ السَّلَام نے آنکھ جھپکا کر دیکھا تو تخت آچکا تھا۔<sup>(1)</sup>  
اللہ! اللہ! یہ ہے ولیُّ اللہ کی کرامت...!! میلوں دُور کا فاصلہ... کئی کلو ذرئی تخت...

حضرت آصف بن برخیا رَحْمَةُ اللَّهِ عَلَیْہِ دربارِ شاہی میں ہیں، آپ نے پلک جھپکنے کی دُیر میں تخت حاضر کر دیا، اس سے معلوم ہوا؛ اُولیائے کرام رَحْمَةُ اللَّهِ عَلَیْہِمْ کے لئے زمین سمیٹ دی جاتی ہے، ان کے لئے فاصلے فاصلے نہیں رہتے، یہ سینکڑوں کلو میٹر کا فاصلہ لمحہ بھر میں طے کر لیا کرتے ہیں، یہ بھی کرامت ہے اور یہ کرامت کہاں ذکر ہوئی؟ قرآنِ کریم میں۔

صَلُّوْا عَلَی الْحَبِیْبِ! صَلَّى اللَّهُ عَلَی مُحَمَّد

### احادیث میں کرامات کا بیان

پیارے اسلامی بھائیو! اس ساری گفتگو سے معلوم ہوا؛ کرامت حق ہے، اللہ پاک اپنے محبوب بندوں کو، اُولیائے کرام رَحْمَةُ اللَّهِ عَلَیْہِمْ کو یہ شان عطا فرماتا ہے کہ ان سے کرامات کا ظہور ہوتا ہے، قرآنِ کریم میں بھی کئی کرامات کا ذکر موجود ہے، ایسے ہی حدیثِ پاک کی مشہور اور سب سے معتبر کتابوں بخاری شریف اور مسلم شریف میں بھی کئی کرامات کا ذکر موجود ہے۔ خود ہمارے پیارے آقا، مکی مدنی مصطفیٰ صَلَّى اللَّهُ عَلَیْہِ وَاٰلِہٖ وَسَلَّمَ نے اپنے صحابہ کرام عَلَیْہِمُ الرِّضْوَانُ کو پچھلی اُمتوں کے ولیوں کی کرامات سنائیں۔ آئیے! حُصُولِ برکت کے لئے احادیث میں بیان ہونے والی چند کرامات بھی سُن لیتے ہیں:

### بچہ بول اٹھا

حدیثِ پاک میں جُرجنِ راہب کی کرامت کا ذکر ہے، حضرت جُرجن پچھلی اُمتوں میں

1... تفسیر صراط الجنان، پارہ: 19، النمل، زیر آیت: 22-40، جلد: 7، صفحہ: 193-203۔

ایک ولی تھے، ایک مرتبہ کسی بدکار عورت نے ان پر گندال لگایا اور اپنے ناجائز بچے کے متعلق کہا کہ یہ جُرُجِ رَحْمَةِ اللَّهِ عَلَیْہِ کا بیٹا ہے، اس پر حضرت جُرجُجِ رَحْمَةِ اللَّهِ عَلَیْہِ نے اس بالکل ننھے بچے سے فرمایا: بیٹا! بتاؤ! تمہارا والد کون ہے؟ وہ بچہ جسے پیدا ہوئے ابھی کچھ ہی گھنٹے ہوئے تھے، اُس نے بول کر بتایا کہ میرا والد فلاں ہے۔<sup>(1)</sup>

یہ حضرت جُرجُجِ رَحْمَةِ اللَّهِ عَلَیْہِ کی کرامت تھی، جو ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم نے بیان فرمائی اور امام بخاری رَحْمَةِ اللَّهِ عَلَیْہِ نے اسے اپنی کتاب میں ذکر کیا ہے۔

الحمد للہ! اولیائے کرام رَحْمَةِ اللَّهِ عَلَیْہِ کی کرامات سننے سنانے سے دلوں میں ان کی محبت بڑھتی ہے اور اس پاکیزہ ایمانی محبت کی برکت سے قبر میں، حشر میں، قیامت کے دن امن ملتا اور دل میں ایمان مضبوط ہوتا ہے۔ اس لئے ہمیں چاہئے کہ اولیائے کرام رَحْمَةِ اللَّهِ عَلَیْہِ کے ساتھ گہری محبت بھی کیا کریں، ان کی سیرت بھی پڑھتے رہا کریں، ان کی کرامات، ان کے ایمان افروز واقعات پڑھ کر، سُن کر ایمان تازہ کرتے رہا کریں۔

اولیائے کرام سے مدد مانگنا کیسا...؟

پیارے اسلامی بھائیو! جس طرح اولیائے کرام رَحْمَةِ اللَّهِ عَلَیْہِ کو کرامات عطا کی جاتی ہیں، ایسے ہی انہیں مخلوق کا مددگار بھی بنایا جاتا ہے، یہ بھی اولیائے کرام رَحْمَةِ اللَّهِ عَلَیْہِ کی ایک کرامت ہے کہ اللہ پاک کے یہ محبوب بندے مدد کے لئے پُکارنے والوں کی صدا سنتے اور ان کی مدد کو پہنچتے ہیں۔ بعض لوگ اس حوالے سے شیطانی وسوسوں کا شکار ہوتے

1... الادب المفرد، باب دعوة الوالدین، صفحہ: 23، حدیث: 33 خلاصہ۔

ہیں، مثلاً وہ کہتے ہیں کہ جب اللہ پاک مدد کرنے پر قادر ہے تو پھر غوثِ پاک یا کسی اور بزرگ سے کیوں مدد مانگیں؟ جو اباً عرض ہے کہ یہ شیطان کا خطرناک ترین وارہے اور اس طرح شیطان نہ جانے کتنے لوگوں کو گمراہ (Mistlead) کر دیتا ہے۔ حالانکہ اللہ پاک نے کسی غیر سے مدد مانگنے سے منع ہی نہیں فرمایا بلکہ قرآن کریم میں جگہ جگہ اللہ پاک نے دوسروں سے مدد مانگنے کی اجازت دی ہے۔ ویسے بھی غوثِ پاک یا کسی اور بزرگ کا مدد فرمانا غیر اللہ کی مدد ہے ہی نہیں، یہ اللہ پاک ہی کی مدد ہے، غوثِ پاک بھی مدد فرماتے ہیں تو اپنی طاقت سے نہیں بلکہ اللہ پاک کی عطا سے مدد فرماتے ہیں۔ دیکھئے! غزوہ بدر کے موقع پر اللہ پاک نے فرشتوں کو مدد کے لئے بھیجا۔ اللہ پاک فرماتا ہے:

<p>رَبِّ فَرِشْتُوں كُو دُو جُو بھِیْتَا تھَا كہ مِیْن تھَمَارے سَا تھ ہوں تَم مَسلمانوں كُو ثَابِت رَكھو۔</p>	<p>إِذْ يُوحَىٰ سَأْبُكَ إِلَىٰ الْمَلَائِكَةِ آتِي مَعَكُمْ فَخَبَرُوا الَّذِينَ آمَنُوا</p>
--	---

(پارہ: 9، الانفال: 12)

یہاں دیکھئے! فرشتے بھی غیر اللہ ہیں، اللہ پاک نے خود فرشتوں کو فرمایا: اے فرشتو! ایمان والوں کو ثابت قدم رکھو! میں تمہارے ساتھ ہوں۔

غور فرمائیے! اللہ پاک نے فرشتوں کو بھیجا، اللہ پاک چاہتا تو فرشتوں کے بغیر ہی مدد فرماتا، اللہ پاک چاہتا تو غیر مسلم اپنے گھروں ہی میں اوندھے ہو جاتے، میدان بدر میں آہی نہ سکتے مگر اللہ پاک نے فرشتوں کو بھیجا، کیوں؟ اس لئے کہ وہ اللہ ہے، وہ رب ہے، وہ قدرتوں والا ہے، وہ جو چاہتا ہے کرتا ہے، کوئی اس سے پوچھنے کی ہمت نہیں کر سکتا۔

پھر غور فرمائیے! غزوہ بدر میں مدد کرنے کون آیا؟ فرشتے آئے لیکن اللہ پاک فرماتا ہے:

24 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

وَلَقَدْ نَصَرَكُمُ اللَّهُ بِبَدْرٍ

تَرْجَمَهُ كَثْرًا لَعُوفَان: اور بیشک اللہ نے بدر میں

(پارہ: 4، آل عمران: 123) تمہاری مدد کی۔

مدد کرنے آئے کون؟ فرشتے۔ اللہ پاک کیا فرماتا ہے؟ اللہ نے مدد کی۔ معلوم ہوا؛ اللہ پاک کے مُقَرَّب بندے، اللہ پاک کی عطا سے، اللہ پاک کی دی ہوئی طاقت سے مدد کریں تو یہ مدد غیر اللہ کی مدد نہیں بلکہ یہ اللہ پاک ہی کی مدد ہے جو وہ اپنے بندوں کے ذریعے سے کرواتا ہے۔

### بندوں سے مدد کی ترغیب

حدیثِ پاک میں بندوں سے مدد مانگنے کی باقاعدہ ترغیب موجود ہے، 3 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ سنئے! (1): میرے رُحْم دل اُمتیوں سے حاجتیں مانگو رُزقِ پَاؤ گے۔ (2)<sup>(1)</sup>: بھلائی اور اپنی حاجتیں اچھے چہرے والوں سے مانگو۔ (2)

(3): جب تم میں سے کسی کی کوئی چیز گم ہو جائے یا راہ بھول جائے اور مدد چاہے اور ایسی جگہ ہو جہاں کوئی ہمد (یعنی یار و مددگار) نہیں تو اُسے چاہئے یوں پکارے: يَا عَبْدَ اللَّهِ اَعِيْشُني، يَا عَبْدَ اللَّهِ اَعِيْشُني اے اللہ کے بندو! میری مدد کرو، اے اللہ کے بندو! میری مدد کرو۔ کہ اللہ (پاک) کے کچھ بندے ہیں جنہیں یہ نہیں دیکھتا۔ (3)

عظیم مُحَدِّث، شارح صحیح مسلم، علامہ نُؤوِي رَحْمَةُ اللهِ عَلَيْهِ فرماتے ہیں: خود مجھے اس حدیث شریف کا تجربہ ہوا ہے، ہم چند لوگ ایک مرتبہ کہیں سَفَر پر تھے، ہمارا جانور ہم سے چھوٹ کر بھاگ گیا، ہم نے اسے پکڑنے کی بہت کوشش کی مگر ناکام رہے، اس وقت

1... جامع صغیر، صفحہ: 72، حدیث: 1106 -

2... مجمع کبیر، جلد: 5، صفحہ: 271، حدیث: 10947 -

3... مجمع کبیر، جلد: 7، صفحہ: 48، حدیث: 13737 -

میں نے یونہی پکارا: اے اللہ پاک کے بندو! میری مدد کرو! بس اتنا کہنا تھا کہ وہ جانور رُک گیا اور ہم اسے پکڑ کر آگے روانہ ہو گئے۔ (1)

بہر حال پیارے اسلامی بھائیو! مصیبت آئے پریشانی آئے، کوئی مشکل ہو، حضورِ غوثِ پاک رَحْمَةُ اللهِ عَلَيْهِ کو پکارنے، آپ سے مدد مانگنے میں کوئی حَرَج نہیں۔ صدیوں گزر گئیں، بڑے بڑے اولیائے کرام رَحْمَةُ اللهِ عَلَيْهِم، علمائے کرام رَحْمَةُ اللهِ عَلَيْهِم غوثِ پاک رَحْمَةُ اللهِ عَلَيْهِ اور دوسرے بزرگوں کو اللہ پاک کی مدد کا مظہر سمجھ کر انہیں پکارتے، ان سے مدد مانگتے آئے ہیں اور الحمد للہ! بارہا کا تجربہ ہے کہ اللہ والوں سے مدد چاہیں تو یہ مدد فرماتے ہیں۔

اللہ پاک ہم سب کو اولیائے کرام رَحْمَةُ اللهِ عَلَيْهِم سے محبت کرنے، ان کے ساتھ گہری وابستگی رکھنے، اولیائے کرام کی شان و عظمت پر ایمان رکھنے، ان کا ادب کرنے، ان کی بے ادبی سے بچنے اور ان کے رستے پر چلنے کی توفیق عطا فرمائے۔ آمین بِجَلَالِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

## 12 دینی کاموں میں سے ایک دینی کام: فجر کے لئے جگانا

پیارے اسلامی بھائیو! الحمد للہ! عاشقانِ رسول کی دینی تحریک دعوتِ اسلامی فیضانِ غوثِ پاک ہے، فیضانِ خواجہ و رضا بلکہ فیضانِ اولیا ہے، اولیائے کرام رَحْمَةُ اللهِ عَلَيْهِم کی مبارک تعلیمات سیکھنے، ان کے نقشِ سیرت سے روشنی لے کر اپنی زندگی چمکانے، سینہ مدینہ بنانے یعنی پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی محبت اور سنتوں پر عمل کا جذبہ بڑھانے کے لئے آپ بھی دعوتِ اسلامی کے دینی ماحول سے وابستہ ہو جائیے! 12 دینی کاموں میں

1... اذکار اللہی، کتاب اذکار المسافر، باب ما یقول انفلتت دابته، صفحہ: 415۔

بھی خوب بڑھ چڑھ کر حصہ لیا کیجئے! اِنْ شَاءَ اللهُ الْكَرِيمُ! دُنیا و آخرت کی بے شمار بھلائیاں نصیب ہوں گی۔ 12 دینی کاموں میں سے ایک دینی کام: فجر کے لئے جگانا بھی ہے۔ نمازِ فجر کے لئے جگانا سنتِ مصطفیٰ ہے: ﷺ اللہ پاک کے آخری نبی، رسولِ ہاشمی صَلَّی اللهُ عَلَيْهِ وَاٰلِهٖ وَسَلَّمَ فِجْرِ کے لئے جاتے ہوئے سوئے ہوؤں کو جگاتے تھے (1) ﷺ مسلمانوں کے دوسرے خلیفہ حضرت عمر فاروقِ اعظم رَضِيَ اللهُ عَنْهُ کا بھی یہی انداز تھا (2) اور ﷺ مسلمانوں کے چوتھے خلیفہ حضرت علی المرتضیٰ رَضِيَ اللهُ عَنْهُ بھی اس پیاری پیاری سنت کے حامل تھے۔ (3)

ﷺ - آپ بھی یہ سنت اپنائیے! نمازِ فجر کے لیے جگایا کیجئے! اِنْ شَاءَ اللهُ الْكَرِيمُ! بہت برکتیں ملیں گی ﷺ دوسروں کو جگائیں گے تو خود بھی نمازِ فجر باجماعت پڑھنے کی سعادت ملے گی ﷺ صبحِ صبح نیکی کی دعوت عام کرنے کا ثواب ملے گا ﷺ آپ کے جگانے سے جتنے لوگ نماز پڑھیں گے، ان سب کی نمازوں کا ثواب انہیں بھی ملے گا اور اِنْ شَاءَ اللهُ الْكَرِيمُ! آپ کے اعمال نامے میں بھی لکھا جائے گا ﷺ جہاں گلیوں میں گھوم کر جگانے نہیں سکتے تو موبائل پر کال کے ذریعے اٹھانے کی سیننگ بنائیے۔ ﷺ صبحِ صبح پیدل چلنے کا موقع ملے گا تو صحت اچھی رہے گی ﷺ ایک آہم فائدہ یہ کہ مسجد کی رونق بڑھ جائے گی، ایک اسلامی بھائی کا بیان ہے: ہم نے سردیوں میں نمازِ فجر کے لئے جگانا شروع کیا تو اتنے نمازی بڑھے کہ صحنِ مسجد میں شامیانے لگانے پڑ گئے۔ سُبْحَانَ اللهِ!

## مزارات پر حاضری کے آداب

1...1 الودود، کتاب الصلاة، باب الاضطجاع، صفحہ: 208، حدیث: 1264۔

2...2 مشكاة المصابيح، کتاب الصلاة، باب التحریص علی قیام اللیل، جلد: 1، صفحہ: 244، حدیث: 1240۔

3...3 تاریخ الخلفاء، ذکر علی بن ابی طالب، فصل فی مباحث علی بالخلافہ، صفحہ: 112۔

124 اکتوبر 2024 کے ہفتہ وار اجتماع کا بیان انٹرنیشنل فیبر کے لئے

پیارے اسلامی بھائیو! آئیے! مکتبۃ المدینہ کے رسالے ”مزاراتِ اولیاء کی حکایات“ سے مزارات پر حاضری کا طریقہ اور اس کے مدنی پھول سنتے ہیں، چنانچہ

☆ اولیائے کرام رَحْمَةُ اللهِ عَلَيْهِمْ اجمعین کے مزاراتِ طیبات پر حاضری دینے اور اُن سے فیض لینے کا بُرُورگوں کا معمول رہا ہے، جیسا کہ شیخ امام خَلَال رَحْمَةُ اللهِ عَلَيْهِ فرماتے ہیں: مجھے جب بھی کوئی معاملہ درپیش ہوتا ہے، میں امام موسیٰ کاظم بن جعفر صادق رَضِيَ اللهُ عَنْهُ کے مزار پر حاضر ہو کر آپ کا وسیلہ پیش کرتا ہوں۔ اللہ کریم میری مشکل کو آسان کر کے مجھے میری مراد عطا فرمادیتا ہے۔ (تذوین بغداد، ۱۳۳۱ھ) ☆ امام شافعی رَحْمَةُ اللهِ عَلَيْهِ فرماتے ہیں: مجھے جب کوئی حاجت پیش آتی ہے، دو رُکعت نماز ادا کر کے امام اعظم ابو حنیفہ رَحْمَةُ اللهِ عَلَيْهِ کے مزارِ پُر انوار پر جا کر دعا مانگتا ہوں، اللہ کریم میری حاجت پوری کر دیتا ہے۔ (الخدیات الحسان، ص ۲۳۰) (اگر کوئی شخصُ اللهُ پاک کے مزار شریف یا کسی بھی مُسلمان کی قبر کی زیارت کو جانا چاہے تو مُسْتَحَب یہ ہے کہ پہلے اپنے مکان پر (غیر مکروہ وقت میں) دو (2) رُکعت نَفْل پڑھے، ہر رُکعت میں سُورَةُ الْفَاتِحَةِ کے بعد ایک (1) بِرَاةُ الْكُرْسِيِّ اور تین (3) بار سُورَةُ الْاِحْلَاصِ پڑھے اور اس نماز کا ثواب صاحبِ قبر کو پہنچائے، اللہ کریم اُس قوت مند بندے کی قبر میں نُور پیدا کرے گا اور اس (ثواب پہنچانے والے) شخص کو بہت زیادہ ثواب عطا فرمائے گا۔ (فتاویٰ عالمگیری، ۵/۳۵۰)

### ﴿ اعلان ﴾

مزارات پر حاضری کے بقیہ آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ

دعوتِ اسلامی کے ہفتہ وار اجتماع میں پڑھے

جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ ۝ النَّبِيِّ الْاَمِيْنِ

الْحَدِيْبِ الْعَالِي الْقَدْرِ الْعَظِيْمِ الْجَبَّارِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ ڈروڈ شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللهُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (1)

﴿2﴾ تمام گناہ مُعاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللهُ عَلَیْہِ وَاٰلِہٖ وَسَلَّمَ نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

﴿3﴾ رَحمت کے ستر (70) دروازے

1... اَفْضَلُ الصَّلَاةِ، صفحہ: 151، خلاصہ۔

2... اَفْضَلُ الصَّلَاةِ، صفحہ: 65۔

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔<sup>(1)</sup>

﴿4﴾ چھ (6) لاکھ دُرُودِ شریف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُّبَدَا وَاِمْرًا مُّذَكِّ اللّٰهِ  
عَلَامَهُ اَحْمَدٌ صَوَابِي رَحْمَةُ اللّٰهِ عَلَيْهِ بَعْضُ بَزْرُغُوں سے نُقْل کرتے ہیں: اِس دُرُودِ شَرِيْف كُو اِيك

بار پڑھنے سے چھ لاکھ دُرُودِ شَرِيْف پڑھنے كا ثَوَاب حَاصِل هُو تَا هِي۔<sup>(2)</sup>

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ايك دن ايک شخص آيا تو حُضُورِ اَنْوَرِ صَلَّى اللهُ عَلَيْهِ وَآلِهِ وَسَلَّمَ نے اُسے لپنے اور صِدِّيقِ اَكْبَرِ رَضِيَ اللهُ  
عنه کے درميان بٹھالیا۔ اِس سے صحابہ مكرام عَلَيهِمُ الرِّضْوَانُ كُو حيرت هُوئی كه يه كون بڑے مرتبے والا  
شخص هے! جب وه چلا گیا تو سر كل صَلَّى اللهُ عَلَيْهِ وَآلِهِ وَسَلَّمَ نے فرمایا: يه جب مجھ پر دُرُودِ پاك پڑھتا هے تو  
يوں پڑھتا هے۔<sup>(3)</sup>

﴿6﴾ دُرُودِ شَفَاعَتِ

اَللّٰهُمَّ صَلِّ عَلٰى مُحَمَّدٍ وَاَنْزِلْ لَهٗ اَلْبَقْعَةَ الْمُبَارَكَةَ بِعِنْدِكَ يَوْمَ الْقِيَامَةِ

شَافِعِ اُمَمِ صَلَّى اللهُ عَلَيْهِ وَآلِهِ وَسَلَّمَ كا عظمت والا فرمان هے: جو شخص يوں دُرُودِ پاك پڑھے اُس

1... قَوْلُ الْبَدْرِ نَجِّ، باب ثَانِي، صفحہ: 277-

2... اَفْضَلُ الصَّلَاةِ، صفحہ: 149-

3... قَوْلُ الْبَدْرِ نَجِّ، باب اَوَّل، صفحہ: 125-

کے لیے میری شفاعت واجب ہو جاتی ہے۔<sup>(1)</sup>

﴿1﴾ ایک ہزار دن تک نیکیاں

جَزَى اللهُ عَمَّا مُحَمَّدًا مِمَّا هُوَ أَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس

کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔<sup>(2)</sup>

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ

(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرشِ کارب)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔<sup>(3)</sup>

ہفتہ وار اجتماع کے حلقوں کاشیڈول (بیرون ملک)، 24 اکتوبر 2024ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل

دورانیہ 15 منٹ

مزارات پر حاضری کے بقیہ آداب

☆ پھر اچھی اچھی نیتیں کرنے کے بعد مزارات کی طرف روانہ ہو اور (زارِ یعنی

1... الترغیب والترہیب، کتاب الذکر والدُّعَا، جلد: 2، صفحہ: 329، حدیث: 30-

2... جَمْعُ الذَّوَائِدِ، کتاب الأذعیہ، جلد: 10، صفحہ: 254، حدیث: 17305-

3... تاریخ ابنِ عساکر، جلد: 19، صفحہ: 155، حدیث: 4415-

24 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

زیارت کرنے والے کو چاہیے کہ اولیائے کرام رَحِمَهُمُ اللّٰهُ کے) مزاراتِ طیبات پر حاضر ہونے میں پابندی (پدین۔تی۔ یعنی قدموں) کی طرف سے جائے اور کم از کم چل (4) ہاتھ کے فاصلہ پر مُواجہہ میں (یعنی چہرے کے سامنے) کھڑا ہو اور مُتَوَسِّط (یعنی درمیانی) آواز میں (اس طرح) سَلام عَرَض کرے : اَلسَّلَامُ عَلَیْكَ یَا سَیِّدِیْ وَرَحْمَةُ اللّٰهِ وَبَرَکَاتُہَا، پھر ”ذُرُودِ عَمُوشِیہ“ تین (3) بار، اَلْحَمْدُ شَرِیْفِ اِیْک (1) بار، اٰیَةُ الْکُرْسِیِ اِیْک (1) بار، سُوْرَةُ الْاِخْلَاصِ سات (7) بار، پھر ”ذُرُودِ عَمُوشِیہ“ سات (7) بار، اور وقتِ فُرْصَت دے تو سُوْرَةُ کَافِرِیْنَ اور سُوْرَةُ مَلِکِ بھی پڑھ کر اللہ کریم سے دُعا کرے کہ الہی! اس قراءت پر مجھے اتنا ثواب دے جو تیرے کرم کے قابل ہے، نہ اتنا جو میرے عَمَل کے قابل ہے اور اسے میری طرف سے اس بندہ مَقْبُول کو نڈر پہنچا۔ پھر اپنا جو مطلب، جائز (ور) شرعی ہو، اُس کے لیے دُعا کرے اور صاحبِ مزار کی رُوح کو اللہ پاک کی بارگاہ میں اپنا وسیلہ قرار دے، پھر اُسی طرح سَلام کر کے واپس آئے۔ (فتاویٰ رضویہ، ص ۵۲۲/۹) ☆ حاضری کے آداب کا خیال رکھتے ہوئے رضائے الہی کے لئے مزار پر حاضری دیجئے ☆ حَسْبِی الْمُدْرُوْرُ بَا وُضُوْر ہئے ☆ حاضری کے لئے جاتے ہوئے با وضو ہو کر جائیے اور ذکر و دُعا سے اپنی زبان تَر رکھئے۔ (مزاراتِ اولیاء کی حکایات، ص ۷)

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْبِ!

☆ آئینہ دیکھتے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”آئینہ دیکھتے وقت کی دُعا“ یاد کروائی جائے گی۔ وہ دعا یہ ہے

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

اللَّهُمَّ أَنْتَ حَسَدْتِ خَلْقِي فَحَسِّنْ خُلُقِي - (العصن والعصين، ص 102)

ترجمہ: یا اللہ! تو نے میری صورت تو اچھی بنائی ہے میرے اخلاق بھی اچھی کر دے۔ (مدنی بیچ

سورۃ، ص 206)

## ☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللهُ عَلَيْهِ وَسَلَّمَ: (آخرت کے معاملے میں گھڑی بھر غور و فکر کرنا 60

سال کی عبادت سے بہتر ہے۔) (جامع صغیر للسیوطی، ص ۳۶۵، حدیث: ۵۸۹۷)

آئیے نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا انخواستہ عمل نہ ہو تو توبہ واستغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

124 اکتوبر 2024 کے ہفتہ وار اجتماع کا بیان انٹرنیشنل فیبر کے لئے

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائیے۔  
توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنز العمال یا مع خزان العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لیں؟ (7) شہرے کے کچھ نہ کچھ اور اوپر اڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، قمیص ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا یا سنا؟ (13) بات چیت، فون پر گفتگو اور کام کا ج موقوف کر کے اذان و اقامت کا جواب دیا؟ (14) (گھر میں بیاباہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عیشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی گھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ

124 اکتوبر 2024 کے ہفتہ وار اجتماع کا بیان انٹرنیشنل فیبر کے لئے

جہاں سہولت ہو، دیا، یا سنا؟ (25) عنت کے مطابق لباس (جو لیڈیز کلر مثلاً شوخ یعنی تیز رنگ یا مکھیلا نہ ہو یا ایسے رنگ کا بھی نہ ہو جو شرعاً منع ہے وہ) پہننا؟ (26) کیا آپ کا زلفیں رکھنے کی عنت پر عمل ہے؟ (27) واڑھی منڈوانے یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق و چاشت کے نوافل پڑھے؟ (35) کیا آج آپ نے عصر یا عشا کی عنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چائے، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، نفیبت و چغلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنیوی طور پر ذاتی دوستی ہے؟ (41) قرض ہونے کی صورت میں (ادائیگی کی حالت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس یا یہ یا سنا؟ (48) اپنے والدین اور پیرو مرنشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً ذمے دار) سے معاذ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلا اجازت شرعی کسی اور پر اظہار کر کے نفیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فضلِ مدینہ کارکردگی

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/ بیٹی/ والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیانہ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر صحت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے گمراہ نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّتی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، ہر وزانہ جائزہ لے کر رسالہ پُر کرے اور ہر ماہ کی پہلی تاریخ کو اپنے ذمہ دار کو جمع کرو لویا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

124 اکتوبر 2024 کے ہفتہ وار اجتماع کا بیان انٹرنیشنل فیئر کے لئے